

लव जोशी ने बॉस्केटबॉल में रजत पदक जीता



माई झुं. न्यूज। सेठ मोतीलाल महाविद्यालय के एम.कॉम. व्यवसाय प्रशासन के छात्र लवकुमार जोशी ने सत्र 2006-07 की अन्तर्विध्विद्यालय पश्चिम क्षेत्र स्तर पर बॉस्केटबॉल प्रतियोगिता पुरुष में रजत पदक प्राप्त कर महाविद्यालय का नाम गौरवान्वित किया है। जोशी

देव उठनी एकादशी पर घरों में तुलसी विवाह सम्पन्न हुआ

माई झुं. 21 नव. तुलसी के पौधों का विधिवत देवउठनी एकादशी पर घरों में विवाह कार्य सम्पन्न हुआ। महिलाओं ने इस अवसर पर मंगल गीत गाए, विवाह से पूर्व सालीगराम जी की निकासी निकली। बारात आई और तुलसी के साथ सालीगराम जी का विवाह सम्पन्न हुआ। विवाह की भांति बारातियों को प्रीतिभोज जिमाया गया तथा बारातियों ने ब्राह्मणों को दान दक्षिणा आदि धार्मिक कार्य विधिविधान पूर्वक सम्पन्न हुए।

प्रशांत अग्रवाल महामंत्री मनोनीत



चिड़वा, 24 नवंबर। कस्बे के सामाजिक कार्यकर्ता प्रशांत अग्रवाल को युवा वैश्य महासम्मेलन का महामंत्री बनाया गया है। अखिल भारतीय युवा वैश्य महासम्मेलन की चिड़वा इकाई के अध्यक्ष अमित गोयल बर्फवाला ने जिलाध्यक्ष अनुज भगेरिया की सहमति से सुनील गुप्ता को वरिष्ठ उपाध्यक्ष, दीपक बाहुका को उपाध्यक्ष, अनिल गोयल, सुमित हलवाई व निशांत मालानी को मंत्री, आशीष केडिया को संगठन मंत्री, सोनू खंडेलिया को प्रचार मंत्री, अमित ककरानिया को कार्यालय प्रभारी, विनोद मालानी को कोषाध्यक्ष नियुक्त किया है। इसके अलावा सुनील हलवाई, राकेश बजावावाला, आशीष भगेरिया, आशीष गोयल, विवेक पिचानवेवाला, नरेंद्र गोयल, सुधीर मालानी, दिनेश मोदी, विवेक जानू व गौरव हिमतरामका को कार्यकारिणी का सदस्य बनाया गया है। संगठन संरक्षक मंडल में कमलेश मालानी, राकेश बाहुका, अशोक गोयल, विकास टीबड़ेवाल, प्रमोद चौधरी, इंद्र सूरजगढ़िया व कपिल भगेरिया सहित अन्य को शामिल किया गया है।

एस.एन गुप्ता 'विशिष्ट संचार सेवा पदक' से सम्मानित

माई झुं. न्यूज। महाप्रबंधक दूरसंचार कार्यालय में दूरसंचार अधिकारी पद पर कार्यरत एस. एन. गुप्ता को प्रशंसनीय कार्यों के लिए 'विशिष्ट संचार सेवा पदक 2007' से सम्मानित किया गया है। श्री गुप्ता को यह सम्मान गत दिवस में आयोजित एक विशेष समारोह के दौरान भारत दूरसंचार निगम लिमिटेड के महाप्रबंधक मोहनलाल गुवंर ने भेंट किया। वर्तमान में उप मंडल अभियान फोन्स का आउटडोर पद पर कार्यरत गुप्ता को यह सम्मान फाल्ट रेट में कमी लाने, बुनियादी टैलीफोन प्रदान करने के संबंध में बीएसएनएल की विभिन्न योजनाओं के तहत बखूबी सुधीर करने के साथ उपमंडल विपणन अभियंता पद के दौरान मार्केटिंग का कार्य सफलतापूर्वक करते हुए इन योजनाओं का व्यापक प्रचार करने आदि के प्रदान किया गया है। बताया गया है कि एसएएए में लक्ष्य से अधिक उपलब्धि हासिल करने, इंटरनेट से कनेक्शन जारी कर विभाग को लाखों की रिकार्ड आय देने वाले गुप्ता का इस सम्मान के चयन के लिए कहा गया है कि वे एक पुर्ण अनुशासित, निष्ठावान एवं ड्युटी तथा समय के पांबद एवं समर्पित अधिकारी हैं और हमेशा नई तकनीकी को सीखने एवं प्रयोग में लाने का प्रयास करते हैं। निगम की ओर से गुप्ता के लिए कहा गया है कि इनका व्यवहार उपभोक्ताओं के प्रति मधुर एवं सौम्य रहा था इनकी कार्यप्रणाली निगम के लिए काफी मददगार साबित हो रही है। सम्मान पर श्री गुप्ता को अनेक लोगों ने बधाई प्रेषित की है।



की इस उपलब्धि पर विश्वविद्यालय खेल बोर्ड उनका दिनांक 16 नवम्बर, 2006 को जयपुर में सम्मान करेगा।

महाविद्यालय के प्राचार्य डॉ. वी के शर्मा, उप प्राचार्य डॉ. आर के कटेवा, समन्वयक डॉ. नगेन्द्र कुमार, स्पोर्ट्स बोर्ड के संयोजक डॉ. एन के

शर्मा व निदेशक देवेन्द्र सिंह परमार, डॉ. एम सी सोनी ने महाविद्यालय में जोशी का माल्यार्पण करके सम्मान किया और हार्दिक बधाई दी। इस अवसर पर डॉ. अतुल गर्ग, सुरेश कुमार शर्मा, डॉ. ओ पी शर्मा, डॉ आर डी सैनी भी उपस्थित थे।

हार्दिक श्रद्धांजली



श्री गोगराज जी बागहोदिया

स्वर्गवास दिनांक 17.11.07 शनिवार

शोकानुलः- श्रीमती संतरा देवी (पत्नी), पन्नालाल-गीता (भ्राता-भ्रातावधु), लालचन्द-पुष्पा, सोहनलाल (भ्राता-भ्रातावधु), जुगल किशोर-मंजू, पवन, दिनेश-ज्योति (पुत्र-वधु), राजेश-मीना, सुनील-वन्दना (भतीजा-भतीजा वधु), उर्मिला-रामावतार सितानी, कांता-राजेन्द्र प्रसाद चौधरी, सुशीला-रतनलाल जालान, मीना-पुरारिलाल सिंघानिया, सुनीता-सांवरमल बेसवाल, रेणू-वैकटेश्वर गोयल, सुधा-अजय गुप्ता (पुत्री-दामाद), संदीप-माया (पौत्र-पौत्रवधु), यश, वरुण, वंश (पौत्र), नंदिता, श्रुति, जूही, कोमल (पौत्री), वृन्दा (षड पौत्री) एवं समस्त बागडोदिया परिवार।
कर्मः- मंगलम यार्न एजेन्सी, सुमंगलम सुटिस प्रा. लि., मंगलम् पैब्रिक्स मोबाईल : 9829046612, 9414110754, 9829047890
ससुराल पक्ष- चन्दी प्रसाद-ओम प्रकाश टेकड़ीवाल, झुंझुनू

दादू बगीची में अर्जुनदास को ओढ़ाई चादर

माई झुं. न्यूज। बगड़ दादूद्वारा के महामण्डलेश्वर स्वामी आत्माराम महाराज के ब्रह्मलीन होने पर आयोजित तीन दिवसीय कार्यक्रमों की श्रृंखला में बुधवार सुबह दादू बगीची में उनका चरण प्रतिष्ठा कार्यक्रम हुआ। उनकी चरण समाधि को दादूद्वारे से शोभायात्रा के रूप में बैण्ड बाजे के साथ कस्बे के मुख्य मार्ग से घुमाया गया।

शोभायात्रा में दादू सम्प्रदायाचार्य दादूपीठ नरायना के स्वामी गोपालदास महाराज रथ में सवार चल रहे थे। चरण समाधि स्थल पर पहुंचकर उनके चरणों का पूजनपाठ के साथ गोपालदास महाराज के सानिध्य में महामंडलेश्वर स्वामी अर्जुनदास ने स्थापित करवाया। बाद में सांगानेर के गायक स्वामी मोहनदास के मंगलाचरण से श्रद्धांजलि समारोह शुरू हुआ। नरायना ही के भंडारी कनीराम महाराज, दादूद्वारा सीहा के पीठाधीश महन्त प्रेमदास, वैद्य

भजनदास स्वामी महामण्डलेश्वर रामसुख दास व दादू द्वारा भिवानी के पीठाधीश दौलतराम महाराज, अखिलभारतीय दादू महासभा के अशोक स्वामी, बगड के पूर्व चेयरमैन विक्रम सिंह शेखावत, प्रेम चौधरी, देवकीनंदन

श्री श्याम जन्मोत्सव मनाया
माई झुं. न्यूज। श्री श्याम जन्मोत्सव बुधवार को श्याम भक्तों ने बाबा की महिमा का गुणगान किया। गांधी चौक में यूको बैंक के पास श्याम शरण समिति की ओर से श्याम बाबा का जन्म दिन मनाया गया। सुबह श्याम अखंड ज्योति के पाठ हुए। इस दौरान काफी संख्या में महिलाएं उपस्थित थीं। रात्रि को भजन संध्या में बाबा की महिमा का गुणगान किया गया। इस दौरान बाबा का अलौकिक श्रृंगार किया गया तथा रात्रि को केक काटा गया।

राज्यपाल को 'अनदेखी सच्चाई' की प्रति भेंट

जयपुर, 14 नवम्बर। राज्यपाल श्री एस.के. सिंह को आज प्रातः यहां राजभवन में कु. माधवी गोयल ने अपने उपन्यास 'अनदेखी सच्चाई' की प्रथम प्रति भेंट की। राज्यपाल को कु. माधवी ने बताया कि इस उपन्यास में हमारे सामाजिक जीवन की विषमताओं, सामाजिक बुराइयों तथा समाज में महिलाओं की स्थिति का भावनात्मक चित्रण किया गया है।

राज्यपाल श्री सिंह ने कु. माधवी गोयल की रचनात्मक प्रवृत्ति की सराहना करते हुए कहा कि भावना से बड़ा कर्तव्य है और युवा पीढ़ी को अपने कर्तव्यों को प्राथमिकता देनी चाहिये। उन्होंने भगवान बुद्ध की जीवनी सुनाते हुए कहा कि साम्यक ज्ञान ही हमारे जीवन का आधार होना चाहिये। राज्यपाल ने कु. माधवी गोयल के उज्ज्वल भविष्य के लिये शुभकामनाएं भी दीं।

श्रीमती अंसारी का स्वागत

जयपुर, 15 नवम्बर। उपराष्ट्रपति श्री मोहम्मद हामिद अंसारी की धर्मपत्नी श्रीमती सलमा अंसारी का आज यहां राजभवन पहुंचने पर राज्यपाल श्री एस.के. सिंह की धर्मपत्नी श्रीमती मंजूसिंह ने पुष्पगुच्छ भेंट कर स्वागत किया। राज्यपाल श्री सिंह ने श्रीमती अंसारी को राजभवन में दोपहर भोज दिया। इस अवसर पर श्रीमती सिंह और उपराष्ट्रपति के भतीजे श्री रसीद अंसारी भी उपस्थित थे।

तीन कांग्रेस नेताओं ने प्रतिनिधित्व किया

माई झुं. न्यूज। अखिल भारतीय कांग्रेस कमेटी की ओर से 24 साल बाद हुए प्रशिक्षण कार्यक्रम में जिले के तीन कांग्रेस नेताओं ने प्रतिनिधित्व किया। शिविर में युवक कांग्रेस के प्रदेश महासचिव सैय्यद हारून रशीद, महिला कांग्रेस जिलाध्यक्ष तेजस्विनी शर्मा एवं सुमन गढ़वाल ने भाग लिया। प्रशिक्षण में राजस्थान से 63 लोगों ने सहभागिता निभाई।

बिसाऊ लक्ष्मीपति सिंघानिया एकेडमी का वार्षिकोत्सव

माई झुं. न्यूज। बिसाऊ लक्ष्मीपति सिंघानिया एकेडमी का वार्षिकोत्सव मुख्य अतिथि चुरु जिला कलक्टर अर्जुनराम मेघवाल थे। कार्यक्रम की अध्यक्षता जेके समूह की प्रमुख शारदा सिंघानिया ने की। कार्यक्रम का शुभारम्भ लाला लक्ष्मीपति एवं मां सरस्वती की फोटो के समक्ष दीप प्रज्वलित कर किया गया। कार्यक्रम अध्यक्ष शारदा सिंघानिया ने कहा कि बिसाऊ को शिक्षा नगरी बनाने का उनका सपना है, बस जरूरत आपके सहयोग की है। विद्यालय के प्राचार्य धमेन्द्र मेनन ने वार्षिक प्रतिवेदन प्रस्तुत किया।

इस अवसर पर छात्र-छात्राओं ने एक से बढ़कर एक सांस्कृतिक कार्यक्रम प्रस्तुत किए। कार्यक्रम में गत वर्ष के उत्कृष्ट प्रदर्शन एवं प्रतिभावान छात्र-छात्राओं को अतिथियों ने पुरस्कृत किया। अतिथियों ने विद्यालय प्रगण में बच्चों द्वारा लगाई गई प्रदर्शनी का अवलोकन भी किया। जिला कलक्टर अर्जुनराम मेघवाल ने बच्चों, अभिभावकों एवं श्रोताओं के मध्य जाकर रोचक प्रश्न पूछे तथा बच्चों को पुरस्कृत किया।

सानिया होम स्टडी प्रा. लि. का लाभांश वितरण समारोह

माई झुं. न्यूज। सानिया होम स्टडी प्रा. लि. के लाभांश वितरण समारोह में बोल रही भाजपा नेत्री संतोष अहलावत ने कहा कि युवाओं में क्षमता व ऊर्जा तो है परन्तु दिशा नहीं। आवश्यकता उन्हें सही मार्गदर्शन मिले। उन्होंने युवाओं से कहा कि वे हर क्षेत्र में महारत हासिल करें जिससे लोग उनका अनुसरण करें। समारोह की अध्यक्षता पवन पुजारी ने की। विशिष्ट अतिथि एडवोकेट सतीश कुलहरी व कर सलाहकार आलोक गौड़ थे।

कम्पनी के चैयरमैन गौरव कुमार शर्मा ने अतिथियों का स्वागत करते हुए कम्पनी की उपलब्धियों की जानकारी दी। समारोह में 10 लाख रुपए व मारुति अल्टो कार प्रदान की गई। समारोह में एडवोकेट नासिर हुसैन, वीरेंद्रसिंह झाझड़िया, इमरान खानस नरेन्द्र भालोटिया, रोहिताश पायल, चौधरी वीरेंद्रसिंह साकेत दूल्ड, अरविन्द झाझड़िया, मोहम्मद इकबाल सुनील, कैलाश सैनी, रोबिन, संजय जांगिड़, सुमन देवी, विजेन्द्र कुमार, संदीप कुमार, नेमीचंदम नेहरा, सुनील भास्कर व नीलेश बड़सरा सहित कई लोगों को लाभांश वितरित किए गए। प्रबंध निदेशक अली शेर ने आभार व्यक्त किया।

एथलेटिक्स प्रतियोगिता पर न्यू राजस्थान बालिका महाविद्यालय की छात्राओं का कबजा

माई झुं. न्यूज। न्यू राजस्थान बालिका महाविद्यालय की छात्राओं ने राजस्थान विश्वविद्यालय अन्तर्महाविद्यालय एथलेटिक्स प्रतियोगिता में 17 अंक प्राप्त कर चैम्पियन ट्राफी पर कब्जा किया। प्रतियोगिता में छात्रा विनोद राव को सर्वश्रेष्ठ एथलिट का खिताब मिला। उसका चयन अखिल भारतीय अन्तर्विध्विद्यालय स्तर हुआ है। इस उपलक्ष्य में जिला कलक्टर दिनेश कुमार ने विजेता छात्राओं को सम्मानित किया।

इस मौके पर संस्था निदेशक प्यारलाल दूकिया, प्राचार्य प्रो. विद्याधर राहड़, स्कूल प्राचार्य रामनिवास झाझड़िया, अंजू, प्रो. राकेश राव आदि उपस्थित थे। शारीरिक शिक्षा निदेशक रीना पुनियां ने बताया कि कुमारी विनोद राव ने 100, 200 एवं 400 मीटर दौड़, 100 बाधा दौड़, लम्बी कूद, त्रिकूद, हेमर थ्रो में स्वर्ण पदक, 400 मीटर बाधा दौड़ में रजत पदक व गोला फेंक में कांस्य पदक प्राप्त किया। सुमन राव ने 100, 200, 400 एवं 600 मीटर लम्बी कूद, त्रिकूद में रजत पदक, कुमारी बबीता राव ने भाला फेंक में स्वर्ण पदक, कुमारी निर्मला ने हेमर थ्रो में कांस्य पदक, कुमारी अनिता ने 100 मीटर दौड़ में स्वर्ण पदक, कुमारी प्रियंका चौधरी ने 400 मीटर दौड़ में रजत पदक, विनोद, सुमन, प्रियंका नेहरा व अभिलाषा ने चार गुणा चार सौ रिले दौड़ में रजत पदक व सुमन, उषा अनिता व निर्मला ने चार गुणा सौ मीटर रिले दौड़ में स्वर्ण पदक प्राप्त किया।

ब्राह्मण महासभा का प्रतिभा सम्मान समारोह

माई झुं. न्यूज। छावनी बाजार स्थित राधा कृष्ण मंदिर परिसर में ब्राह्मण महासभा के तत्वावधान में रविवार को प्रतिभा सम्मान समारोह कार्यक्रम हुआ। समारोह में वैद्य सेवानिवृत्त जिला आयुर्वेद अधिकारी वैद्य रमेशचंद्र शर्मा, बगड़ नगरपालिका उपाध्यक्ष मुकेश दाधीच का सम्मान किया गया। समारोह की अध्यक्षता पूर्व नगरपालिका अध्यक्ष राजेंद्र कुमार शर्मा ने की।

विशिष्ट अतिथि राजस्थान ब्राह्मण महासभा के जिलाध्यक्ष डा. दयाशंकर बावलिया, कमलकांत शर्मा व महेश हरितवाल थे। कार्यक्रम में टेकचंद शर्मा ने कहा कि प्रतिभाशाली लोगों व सेवानिवृत्त होने वाले लोगों का सम्मान करना अच्छी परम्परा है। कार्यक्रम को बाबूलाल शर्मा माखर, राजस्थान ब्राह्मण समाज महिला प्रकोष्ठ जिलाध्यक्ष ममता शर्मा, युवा मोर्चा जिलाध्यक्ष महेश हरितवाल सहित कई लोगों ने सम्बोधित किया। समारोह में मुकेश दाधीच ने कहा कि संगठित होकर काम करने की जरूरत है। ब्राह्मण महासभा के नगर अध्यक्ष उमाशंकर महमिया ने आभार व्यक्त किया। कार्यक्रम में टेकचंद शर्मा, हरिओम शर्मा, पवन पांडे, रामू ढाणीवाला, श्रीकांत मिश्रा, संतकुमार पुरोहित, हीरालाल बासडी, जगदीश पारीक, कन्हैयालाल शर्मा, बालमुकुन्द शर्मा, वशिष्ठ कुमार, ज्वाला प्रसाद शर्मा, जगदीश प्रसाद शर्मा, पवन शर्मा, सञ्जन कुमार शर्मा, सुशील जोशी, वैद्य उमेश कुमार शर्मा, उमेश शर्मा, रुकमणी भैड़ा, जयप्रकाश शर्मा, महेंद्र पुरोहित सहित कई गणमान्य लोग उपस्थित थे।

दीपावली व ईद मिलन पर कव्वाली

माई झुं. न्यूज। नवलगढ में दीपावली व ईद मिलन समारोह में मंगलवार रात्रि को रामलीला मैदान में कव्वाली अन्तर्राष्ट्रीय कव्वाल दिलावर बाबू व नसीम अख्तर ने अपने शेर और शायरी अन्दाज में उपस्थित लोगों को काफी खुश किया तथा लोग भी मैदान छोड़ने को तैयार नहीं थे तथा इसके बाद कवि सम्मेलन भी आयोजित किया गया जिसमें सुप्रसिद्ध हास्य कवि डॉ. केशरदेव प्रजापति लाडनू शेखावाटी नवलगढ के प्रख्यात कवि हरीश हिन्दुस्तानी ने लोगों को अपनी रचनाएं सजाई तथा कार्यक्रम के मुख्य अतिथि संतोष अहलावत विशिष्ट अतिथि अति. पुलिस अधीक्षक वी के गौड़, पुलिस उपअधीक्षक बिहारीलाल तहसीलदार गिरवर सिंह चिरंजीलाल सोती वरिष्ठ भाजपा नेता थे। कार्यक्रम का संचालन हरिश हिन्दुस्तानी ने किया। इस शुभ अवसर पर शुभकरण चौधरी, वाहद खत्री, दिनेश भगेरिया, विष्णु कुमावत, बाबूलाल कुमावत, आलोक पारीक, नितु पारीक सहित अन्यजन उपस्थित थे।

जीवेम ने मनाया गुरु पर्व

माई झुं. न्यूज। झुंझुनू इंटरनेशनल वेन्वर्स फोर एजुकेशन मार्वल की समस्त शैक्षणिक इकाइयों में गुरु नानक देव की जयन्ती पूर्ण हर्षोल्लास के साथ एक पर्व के रूप में मनाई गयी। इस अवसर पर झुंझुनू इंटरनेशनल कॉलेज, झुंझुनू एकेडमी सी बी एस ई, न्यू झुंझुनू एकेडमी सीनियर विंग एवं झुंझुनू इंटरनेशनल स्कूल में गुरु नानक जी के चित्र पर माल्यार्पण कर विश्व शांति की कामना की गई। गुरु पर्व पर जीवेम समूह के चैयरमैन दिलीप मोदी ने विद्यार्थियों को दिए अपने संदेश में कहा कि गुरु नानक जी के उपदेशों से हमें प्रेरणा लेते हुए हमें केवल अपने कर्मों पर विश्वास रखना चाहिए तथा आडम्बर पूर्ण जीवन को नहीं जीना चाहिए। जीवेम समूह की मैनेजिंग डायरेक्टर नीरजा मोदी ने विद्यार्थियों को दिए उद्बोधन में कहा कि नानक देव ने सदैव हिन्दु-मुस्लिम एकता एवं भाईचारे का पाठ पढ़ाया है। प्रधानाचार्य मोहनलाल धायल ने गुरु पर्व पर सभी विद्यार्थियों को कहा कि गुरु देव के जीवन से प्रेरणा लेते हुए हमें हमारे जीवन में सदैव सत्कर्म करने चाहिए।